

Goja barýar...

Category: Goşgular, Kitapcy
написано kitapcy | 23 январа, 2025
Goja barýar... GOJA BARÝAR...

Goja barýar...

Sowal belgisine dönüpdür göwre,
Ömri şol sowalyň nagt jogaby.
Hasasyny tarkyldadyp sanaýar,
Ömründe edilen günä-sogaby.

Goja barýar...

Bir gazma dutara dönüpdür göwre,
Ömür mukamyny çalýae hesretli.
Dünýäň ejirini alyp gider ol,
Nesillere goýup gider eşretni.

Goja barýar...

Gaýyga dönüpdür egbarlan göwre,
Assa ýüzüp barýar heňňam deňzinden.
Ýaşlygyn ýatladyp,
Kalbyn otladyp,
Goç ýigitler ozup geçýär deňinden.

Goja barýar...

Göwresi dönüpdür egri gylyja,
Könlünde söweşýär gojalyk bilen.
Hasabyny düzläp tutuş asyra
Bagtly dälmidir gojalyp bilen?!

Goja barýar...

Sakgaly ak torba, päklik nyşany,
Dünýäniň synyndan aslyşyp çala.
Barýar gojamyzyň beýle ýanyndan
Enäniň synyndan aslyşan çaga.

Goja barýar...

Eger kesesinden synlasaň ony,
Özi tutan ýaly adam asylyn.
Göwresi dönüpdür dişli oraga,
Orup barýar berlen ömrüň hasylyn.

* * *

Ylham näme?
Ýagyşdyr!
Tutan damjaň özüňki.
Damja bilen ýazyşdyr,
Nobat soňra sözüňki.

Ylham näme?
Tüweley!
Gider gözüňi gapyp.
Bar zat ýürege golaý,
Bilseň bir many tapyp.

* * *

Ýa göwnüme,
Ýa çyndan,
Gowy zat azalyp barýar,
Etmişliniň ýüzi gyzman,
Durlanyp,
agaryp
barýar...

Aşyrguly BAÝRYÝEW. Goşgular